



Il-QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI  
**Magistrat Dr. Astrid May Grima B.A. LL.D. Adv. Trib. Eccles. Melit.**

**Illum, 8 ta' Lulju 2024**

**Distrett Hamrun**

**Il-Pulizija  
(Spettur Elisia Scicluna)**

**Versus**

**Hamood Abdalhady  
(26773A)**

**Il-Qorti,**

Rat l-imputazzjonijiet kontra **Hamood Abdalhady**, detentur tal-karta tal-identita' bin-numru 26773A;

Akkuzat talli f'dawn il-Gzejjer, nhar it-18 ta' Awwissu 2022, gewwa Triq il-Kbira, San Guzepp, Hamrun u/jew band'ohra f'dawn il-Gzejjer Maltin,

1. Volontarjament kiser il-bon ordni jew il-paci pubblika;
2. Ha parti attiva f'gemghata' ghaxra minn nies jew aktar, migburin bil-hsieb li jagħmlu reat.

Il-Qorti hija gentilment mitluba sabiex barra milli tapplika l-piena skont il-ligi, tapplika wkoll l-artikoli 383, 384 u 385 tal-Kap 9 tal-Ligijiet ta' Malta għas-sigurta' tal-vittmi.

Il-Qorti hija gentilment mitluba li toħrog ordni ta' protezzjoni ghall-vittmi u dan ai termini tal-artiklu 412C tal-Kap 9 tal-Ligijiet ta' Malta, kemm waqt il-mori tal-kawza kif ukoll f'kaz ta' htija ma' kull piena li l-Qorti jidhrilha xierqa.

Il-Qorti hija gentilment mitluba li f'kaz ta' htija minbarra li tinflaggi l-pieni stabbiliti mill-Ligi, tordna lill-imsemmija persuna sabiex thallas l-ispejjez li għandhom

x'jaqsmu mal-hatra tal-esperti, jekk ikun il-kaz, kif provdut fl-Artikolu 533 tal-Kap. 9 tal-Ligijiet ta' Malta.

Rat id-dokumenti pprezentati fl-atti processwali.

Semghat it-trattazzjoni finali tal-partijiet.

## Ikkunsidrat

Illi fl-affidavit l-iSpettur Roderick Spiteri jghid, illi fit-18 ta' Awwissu 2022 ghal habta ta' 12.30 waqt illi kien l-ghassa sema' hafna storbju gej minn barra u meta hares mit-tieqa ra li quddiem il-hanut Best Kebab fit-Triq il-Kbira San Guzepp, Hamrun kien hemm kommosjoni ta' diversi persuni jiggieldu bl-idejn. Kienu marru immedjatament biex iferrqu lil nies PC1218 u PS825, izda kien ta' xejn minhabba li kien hemm numru kbir ta' nies. Hu nizel mill-ewwel, u flimkien ma' PS825 irnexxielhom jiehdu invell tal-hadid li kien qiegħed jintuza fil-glieda. Izda l-persuni m'obdewx l-ordnijiet tal-Pulizija u baqghu jiggieldu u kompliet teskala u bdew jaqbdu oggetti ohra ta' injam u hadid inkluż sikkina u b'hekk intalbet l-assistenza tal-RIU. Wara li giet ikkontrollata s-sitwazzjoni kien hemm zewg persuni feruti li ttieħdu l-isptar, Ziyab Alahmad li wara irrizulta illi kellu griehi gravi u Turki Ali li rrizulta illi kellu griehi hfief. Meta gie mitkellem Zijad Alahmad qal illi hu kien mar biex jiltaqa' ma' Turki Ali flimkien mal-kugin tieghu, peress illi kellhom dizgwit bejniethom fuq serqa. Waqt illi kienu hemm, l-ewwel mar il-kugin ta' Turki u wara ftit wasal van b'xi erba' minn nies li kienu armati u persuna bid-daqna, li wara kien identifikah bhala Abdullah Sheikh Ahdem li tah daqqa f'rasu li sturdieh. Hu qabbad bicca njama u nqalghet konfuzjoni u ma jafx x'gara ezatt. Riad Almahad, hu Ziyad, ikkonferma li kien mar il-Hamrun ghax talbu huh u hemmhekk sab ukoll il-kugin Hamid li kienu qed jitkellmu ma' Turki. Turki cempel lill-hbieb tieghu li kienet ser tinqala' glieda u waslu bl-injam u sikkina u b'hekk għaqdet. Abdallah ta' daqqa ta' injama lil Ziyad u mar fil-hanut u gab sikkina u waslu l-Pulizija. Faisal Almahad qal illi ghall-ewwel li nqala' argument kienu firduhom izda kif gew aktar nies għaqdet u kien hemm persuna li kellu mus, izda ma rax min ta' daqqa ta' sikkina lil Turki ghalkemm kien tad-daqna li kien hareg bis-sikkina, u lanqas ma ra min ta d-daqqa lil Ziyad. Minn aktar informazzjoni kien gie identifikat bhala Abdullah Sheikh Ahmad li kien għamel il-griehi fuq Ziyad. Abdullah kien gie mitkellem fejn spjega illi hu s-sid tal-hanut u dakinhar kien wasal għal habta ta' 12.00pm fejn sab lil hutu Ahmed u Mohammed u xi persuni ohra li deħru rrabjati. Dawn kienu marru biex

isawwtu lil haddiem tieghu Turki. Hu qalilhom biex ma joqoghdux quddiem il-hanut tieghu, izda huma riedu jidhlu ghal Turki. Xi ghaxar persuni armati marru fuqu biex isawwtuh u kellu jiddefendi ruhu, lil impjegat tieghu u l-hanut. Qabad xkupa f'idejh biex jiddefendi ruhu izda ma jiftakarx li laqat lil xi hadd. Meta ra li Turki kien qala daqqa ta' sikkina hu kien dahal ghas-sikkina. Meta Abdul kien ser jdur ghalih kien qabad is-sikkina biex ibezzahom mhux biex juzaha. Hu indika li kien Abdullah Ahmad li wegga' lil Turki Ali u li Faisal Alahmad kien waddab it-tabella lejn il-hanut. Gie mitkellem Turki Ali li qal illi kienu marru xi hmistax-il Sirjan hdejn il-hanut u bdew jakkuzawh li kien dahal fid-dar taghhom u dahlu ghalih fil-hanut. Kif wasal l-imghallem tieghu Abdullah Sheik Ahmed, qalilhom biex jmorru l-ghassa u pprova jikkalma s-sitwazzjoni. Qamet konfuzjoni, qala' daqqa mingħand Abdul u Zayed u kellhom armi f'idejhom, u Abdullah Ahmed tah daqqa bi strument li jaqta' f'saqajh u harab minn fuq il-post. Sid il-hanut kellu injama f'idejh biex ibezzahom.

Illi Mohamed Cheikh Ahmad ukoll ikkonferma li kien ra lil Faisel gej bit-tabella biex jkisser il-hanut, u lil Abdul li ta daqqa lil Turki f'saqajh b'xi haga li kellu f'idejh u lil Turki bid-dem. Cahad li huh kien ta daqqa lil Zayed. Hasan Almad iddentifika lil Abdullah Ahmed minn *stills* li gie muri, bhala l-persuna li ta d-daqqa ta' sikkina lil Turki. Abdullah Ahmed cahad illi kien ta daqqa ta' sikkina lil Turki u cahad ukoll li kellu oggett f'idejh barra l-mobile. Izda qal li hu kien ra lil Abdullah jagħti daqqa lil Zayir b'xi injama u wara dahal fil-hanut u hareg b'sikkina u Turki hareg mill-hanut bid-dem.

Illi fl-affidavit tieghu PS 825 jghid illi fit-18 ta' Awwissu 2020 ghal habta ta' 12.30pm waqt illi kien fl-ghassa tal-Hamrun kien sema' ghajjat u storbju li kien gej minn qudiem l-istabiliment Best Kebab fi Triq il-Kbira San Guzepp fejn kien hemm kommossa joni ta' nies f'argument. Hu flimkien ma' PC1218 marru biex jippruvaw jikkalmaw is-sitwazzjoni izda ma setghux jikkontrollawhom ghax komplew jizdiedu n-nies sakemm waslu tal-RIU u CPT. Wara li s-sitwazzjoni giet ikkontrollata kien hemm zewg persuni li sofrej xi griehi, Ziyab Almahad u Turki Ali u ttieħdu l-isptar. Infurmaw l-iSpettur Roderick Spiteri u wara investigazzjoni gew identifikati xi nies li kienu involuti. Fit-13 ta' Ottubru 2023 hu kien għamel kuntatt ma' Abdulhamad Checkhali, Hamood Abdalhady, Bendar Haj u Ahmad Sheikh Ahmad fejn dawn irraportaw l-ghassa biex jagħtu l-verżjoni tagħhom li wara li tkellmu mal-avukat tagħhom qalu li kienu ser jagħtu l-verżjoni tagħhom quddiem il-Qorti.

Illi fl-affidavit tieghu PC1218 Kenneth Mizzi qal illi fit-18 ta' Awwissu 2023 ghal habta tan-12.30pm sema' storbju u ghajjat gej minn barra l-ghassa tal-Hamrun. Hareg flimkien ma' PS825 u osserva illi kien hemm argument bejn hafna nies quddiem il-hanut Best Kebab li jinsab fit-Triq il-Kbira San Guzepp, Hamrun u marru jintervjenew biex ma tkomplix teskala izda ma rnexxielhomx ghax in-nies komplew jiddiedu sakemm gew tal-RIU u CPT.

### **Ikkunsidrat**

Illi irrizulta illi waqt illi l-Pulizija kienu fl-ghassa tal-Hamrun semghu ghajjat u storbju gej mill-hanut Best Kebab fit- Triq il-Kbira San Guzepp, Hamrun fejn kien hemm hafna nies jargumentaw. PC 1218 u PS 825 marru biex jippruvaw jikkalmaw is-sitwazzjoni izda gew aktar nies u izjed kompliet tiskala u kellhom jassistuhom tal-RIU. Wara li kkalmat is-sitwazzjoni zewg persuni kienu sfaw feruti u kellhom jittiehdu l-ishtar. Mill-affidavit tal-Pulizija li gew ipprezentati u marru fuq il-post, l-ebda persuna ma giet identifikata, ghalkemm kienu huma li marru biex jikkalmaw is-sitwazzjoni. Apparti ix-xhieda tal-Pulzija permezz tal-affidavit, ma ngabux xhieda ohra li identifikaw lill-imputat, u kien biss fl-affivadit tal-iSpettur li gew indikati l-persuni li kienu prezenti li saru maghrufa wara l-investigazzjoni tieghu.

Illi wara li rat id-dokumenti kollha kif ukoll il-provi migjuba hija konvinta illi l-Prosekuzzjoni ma ppruvatx l-akkuzi migjuba fil-konfront ta' l-imputat sal grad rikjest mill-Ligi.

### **Decide**

Ghal dawn il-motivi il-Qorti qed issib lill-imputat mhux hati u qed tilliberaħ mill-akkuzi migjuba fil-konfront tieghu.

**Dr. Astrid May Grima B.A. LL.D. Adv. Trib. Eccles. Melit.  
Magistrat**